

जिला निर्वाचन अधिकारी ने लिया व्यवस्थाओं का जायजा

झुंझुनू, 01 मई। जिला निर्वाचन अधिकारी रवि जैन ने बुधवार को सेठ मोतीलाल कॉलेज में लोकसभा चुनाव हेतु मतदान दिवस के संबंध में की जा रही विभिन्न व्यवस्थाओं का जायजा लिया। उन्होंने कहा कि रवानगी से पूर्व मतदान दल सुविधापूर्वक बैठ सकें इसके लिए tents में कूलर, कुर्सियों आदि की पुख्ता व्यवस्था की जाए। पोलिंग पार्टियों एवं बूथों की जानकारी के संबंध में टेंटों में तख्तियां लगाई जाएं। पोलिंग पार्टियों को कॉलेज में उनके निर्धारित स्थान ढूढने में दिक्कत ना हो, यह सुनिश्चित किया जाए, इस संबंध में आवश्यकतानुसार साइनेज लगाए जाएं। कुर्सियों पर आवश्यक जानकारी संबंधी पर्चियां लगाई जाएं। पोलिंग पार्टियों को दिए जाने वाले बैग्स में सही सामग्री डाली जाए यह सुनिश्चित किया जाए। उन्होंने यहां यहां डमी बूथ, मेडिकल काउंटर, वेबकास्टिंग, कन्ट्रोल रूम, पूछताछ केन्द्र आदि के लिए निर्धारित स्थानों की जानकारी ली। इस दौरान उप जिला निर्वाचन अधिकारी राजेन्द्र अग्रवाल सहित संबंधित विभागों के अधिकारी उपस्थित थे।